

# VANGELU IEHOR

*Lil Dr. A V. Laferla O.B.E., L.L.D.*

Saħta t-twelid għal min hu bħali ! Emmnuni.  
Il-Vangelu ta' dan jasar id-dmugh.  
Dan il-Vangelu nifhmu tajjeb jiena  
Izda ftit mill-bnedmin bħali jifhmuh.

X'dieqa fil-ħajja! Kemm hi kerha l-ħajja  
ta' min biex iġixxa qed imut kulljum!  
X'saħta t-twelid ġħal min hu msejken bħali,  
li noħlom ħafna u xejn ma nsib mitmum!

Kemm xbajt f'dil-ħajja, ġħad li wkoll Mulejja  
tani xi ħbieb biex ifarrġuni ftit!  
X'ibħra ta' dwejjaq kbar qed ihedduni!  
Inħossni negħreq fihom ta' sikwit.

Billi poeta! Dan x'jiswieli? Ĥajti  
bħal xemx li donnu ma jaf biha ħadd.  
Ĥħalkemm ma tonqosnix ir-rieda tajba,  
bħall-kotra tal-bnedmin ma nisfa qatt.

Irrid u ma nistax. Il-marda tiegħi  
marda li bħalha qatt ma dehret fl-art.  
Min inħobbu jaħrabni. Min nagħmillu  
il-ġid iroddli x-xewk minflok il-ward.

Irrid u ma nistax. Id-dinja kiefra:  
u donnu kollox bil-maqlub. Aħjar,  
ngħid xi waqtijiet bejni u bejn ruħi jiena,  
ma twelidt xejn: ġħax kollox baħħ u mrar.

Stabar, jgħidulek. Imma nħoss u nifhem  
illi bis-sabar qatt ma wsalt imkien.  
U ma wsaltx ġħax ma stajtx. Xtaqt kieku nasal.  
Imsejken! Dejjem waħdi u kullimkien.

Waħdi mingħajr ma rrid. Waħdi fid-dinja,  
fejn ruħ waħidha ma tistax iżżomm.  
Ktieb in-Natura b'din il-liġi mqaddes:  
u b'din il-liġi fih l-oħrajn idomm.

Jien ma naqbel ma' ħadd. Xortija mqita.  
Ĥħajri f'qalbi sultan; jien dell ġħalih.  
Jasar, saltnati ta' mħabbiet miħħuda.  
Min ħa fija l-ġħixien, qatilni fih.

Saħta ġħalija t-twelid! Vangelu ieħor  
min jaf jaqrah fid-dlam isib miktub:  
il-Vangelu tač-čahda ta' l-imħabba;  
il-Vangelu tal-firda bejn il-qlub.

5-1-37.

KARMENU VASSALLO.